



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1989 අංක 3 දරන
විශ්වවිද්‍යාල (සංශෝධන) පනත

[සහතිකය සටහන් කළේ 1989 මැයි මස 05 වන දින]

ආණ්ඩුවේ නියමය පරිදි මුද්‍රණය කරන ලදී.

1989 මැයි මස 05 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබාගත හැකිය

මිල: ශත 75 යි.

නැවැල් ගාස්තුව: ශත 75 යි.

1989 අංක 3 දරන විශ්වවිද්‍යාල (සංශෝධන) පනත

[සහතිකය සටහන් කළේ 1989 මැයි මස 5 වන දින]

එල්. ඩී.—බ. 9/89.

1978 අංක 16 දරන විශ්වවිද්‍යාල පනත සංශෝධනය කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1989 අංක 3 දරන විශ්වවිද්‍යාල (සංශෝධන) පනත යනුවෙන් හඳුන්වනු ලැබේ.

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1978 අංක 16 දරන විශ්වවිද්‍යාල පනතේ 70 ඉ වගන්තියට ඉක්බිතිව ම, පහත දැක්වෙන අලුත් වගන්ති මෙසේ ඇතුළත් කරනු ලබන අතර, ඒ වගන්ති ප්‍රධාන ප්‍රඥප්තියේ 70 ඊ, 70 උ, 70 ඌ, 70 ඍ, 70 ඞ, 70 ඦ, 70 ට, 70 ඨ, 70 ඩ, 70 ක සහ 70 ග යන වගන්ති වශයෙන් බලපැවැත්විය යුතු ය:—

“ උපාධි ප්‍රදාන ආයතනයක් ව්‍යවසායයක් ආණ්ඩුව සතු කිරීමට අමාත්‍යවරයාට ඇති බලය.

70 ඊ. (1) උපාධි ප්‍රදාන ආයතනයක් විසින් කර ගෙන යනු ලබන යම් ව්‍යවසායයක් මහජන යහපත පිණිස ආණ්ඩුව සතු කිරීම අවශ්‍ය යයි අමාත්‍යවරයා සලකන අවස්ථාවක, ගැසට් පත්‍රයෙහි පළ කරනු ලබන නියමයක් මගින්, ඒ නියමයෙහි සඳහන් යම් දිනයක සිට බලපැවැත්වෙන පරිදි ඒ ව්‍යවසාය අමාත්‍යවරයා විසින් ආණ්ඩුව සතු කරනු ලැබිය හැකි ය.

(2) (1) වන උපවගන්තිය යටතේ කරන ලද නියමයක් මගින්, උපාධි ප්‍රදාන ආයතනයක් විසින් කර ගෙන යනු ලබන යම් ව්‍යවසායයක් ආණ්ඩුව සතු කරනු ලැබූ අවස්ථාවක, ඒ නියමයෙහි සඳහන් දිනයේ සිට බලපැවැත්වෙන පරිදි ඒ ව්‍යවසාය සම්බන්ධයෙන් පරම හිමිකම් සියලු බැඳීමිවලින් තොරව ආණ්ඩුව සතු විය යුතු ය.

(3) (1) වන උපවගන්තිය යටතේ කරන ලද යැම නියමයක් ම, ඒ නියමය අනුමත කළ යුතු බවට වූ යෝජනාවක් මගින් ඒ නියමයෙහි සඳහන් දිනයේ සිට දින තිහක් ඇතුළත පාර්ලිමේන්තුව වෙත ඉදිරිපත් කරනු ලැබිය යුතු ය; නැතහොත් පාර්ලිමේන්තුවේ සභා වාර නොපැවැත්වේ නම් ඊළඟට පවත්වනු ලබන සභා වාරය ආරම්භ වීමෙන් දින පනහක් ඇතුළත පාර්ලිමේන්තුව වෙත ඉදිරිපත් කරනු ලැබිය යුතු ය.

(4) උපාධි ප්‍රදාන ආයතනයක් විසින් කර ගෙන යනු ලබන ව්‍යවසායයක් සම්බන්ධයෙන් (1) වන උපවගන්තිය යටතේ කරන ලද නියමයක් අනුමත කිරීම පාර්ලිමේන්තුව විසින් ප්‍රතික්ෂේප

1978 අංක 16 දරන පනතෙහි 70 ඊ, 70 උ, 70 ඌ, 70 ඍ, 70 ඞ, 70 ඦ, 70 ට, 70 ඨ, 70 ඩ, 70 ක සහ 70 ග යන අලුත් වගන්ති ඇතුළත් කිරීම.

කරනු ලබන අවස්ථාවක, ඒ ව්‍යවසාය ඒ නියමය ප්‍රකාර කිසිම විටක ආණ්ඩුව සතු කරන ලදැයි සලකනු නොලැබිය යුතු අතර, ඒ ව්‍යවසාය සම්බන්ධයෙන් හෝ ඒ විෂයයෙහි වූ යම් අයිතිවාසිකමක්, ගිවිසුමක් හෝ සම්බන්ධතාවක් පිළිබඳව හෝ උද්ගත විය හැකි යම් ප්‍රශ්නයක් ඒ දැනුව නිශ්චය කරනු ලැබිය යුතු ය.

නිසි බලධරයා
පත් කිරීම.

70උ. (1) උපාධි ප්‍රදාන ආයතනයක් විසින් කර ගෙන යනු ලබන ව්‍යවසායක් 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ අවස්ථාවක, ඒ ව්‍යවසායේ කටයුතු කළමනාකරණය කිරීම සහ පාලනය කිරීම පිණිස නිසි බලධරයකු පත් කරනු ලැබිය යුතු ය.

(2) උපාධි ප්‍රදාන ආයතනයක් විසින් කර ගෙන යනු ලබන යම් ව්‍යවසායක කටයුතු කළමනාකරණය කිරීම සහ පාලනය කිරීම පිණිස (1) වන උපවගන්තිය යටතේ පත් කරන ලද නිසි බලධරයකු විසින් ඒ ව්‍යවසායේ දේපළ තම සන්තක යට ගනු ලැබිය යුතු ය.

ව්‍යවසායක
ගිවිසුම්.

70උආ. (1) උපාධි ප්‍රදාන ආයතනයක් විසින් කර ගෙන යනු ලබන ව්‍යවසායක්, 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ අවස්ථාවක, ඒ ව්‍යවසායේ කාර්යයන්ට අදාළ වන්නා වූ ද, ඒ නියමයෙහි සඳහන් දිනයට ඉහතින් වූ දිනයේ පැවැතියාවූ ද යම් ගිවිසුමක් හෝ එකඟවීමක් යටතේ වූ සියලු අයිතිවාසිකම් හා වගකීම් ආණ්ඩුව සතු විය යුතු ය.

(2) අමාත්‍යවරයා විසින්—

(අ) (i) ඔහුගේ මතය අනුව අසද්භාවයෙන් ඇතුළත්ව ඇති කිසි යම් ගිවිසුමක් හෝ එකඟ වීමක් ; හෝ

(ii) විශ්ව විද්‍යාලයට ඇතුළුවීම සඳහා කොමිෂන් සභාව විසින් කලින් කල නිශ්චිතව සඳහන් කරන ලද අවම අවශ්‍යතා පම්පූර්ණ කර නොමැති, ආයතනයේ ශිෂ්‍යයකු සමග වූ කිසියම් ගිවිසුමක් හෝ එකඟ වීමක් යටතේ වූ කිසියම් වගකීමක් ප්‍රතික්ෂේප කිරීම ; හෝ

(ආ) උසස් අධ්‍යාපන අයතනවල අනුරූප තනතුරු වලට අනුයුක්ත නියම හා කොන්දේසි කෙරෙහි සැලකිල්ල ඇතිව එවැනි යම් අයතනයක ආචාර්ය මණ්ඩලයේ සාමාජිකයකු සමග ඇතිකර ගන්නා ලද යම් ගිවිසුමක හෝ එකඟවීමක නියම හා කොන්දේසි සමාලෝචනය කිරීම හෝ වෙනස් කිරීම කරනු ලැබිය හැකිය. ඒ නියමයෙහි සඳහන් දින සිට මාස හයක් ඇතුළත ගිවිසුමේ හෝ එකඟවීමේ පාර්ශ්වකරුවන් වෙත ඒ ප්‍රතික්ෂේප කිරීම හෝ වෙනස් කිරීම සම්බන්ධයෙන් දැන්වීමක් දෙනු ලැබිය යුතු ය.

(3) එවැනි යම් ගිවිසුමක් හෝ එකඟවීමක් යටතේ වූ වගකීම් අමාත්‍යවරයා විසින් ප්‍රතික්ෂේප කරනු ලබන අවස්ථාවක ඒ වගකීම් ආණ්ඩුව වෙත කිසි විටක සතු කරනු නොලැබූ ලෙස සලකනු ලැබිය යුතු ය.

70එ. (1) උපාධි ප්‍රදාන ආයතනයක් විසින් කර ගෙන යනු ලබන ව්‍යවසායක් සම්බන්ධයෙන් 70ඊ වගන්තිය යටතේ කරන ලද නියමයකින් අනාප්තියට පත් යම් තැනැත්තකු විසින් ඒ නියමයේ දින සිට දින දහහතරක් ඇතුළත ඒ නියමය ප්‍රත්‍යාදිෂ්ට කිරීම සඳහා අමාත්‍යවරයා වෙත ඉල්ලීමක් කරනු ලැබිය හැකි ය.

ප්‍රත්‍යාදිෂ්ට කිරීම සඳහා ඉල්ලීම.

(2) (1) වන උපවගන්තිය යටතේ කරන ලද යම් ඉල්ලීමක් අමාත්‍යවරයා විසින් පත් කරනු ලබන තැනැත්තන් තුන්දෙනෙකුට නොඅඩු සංඛ්‍යාවකින් සමන්විත උපදේශක මණ්ඩලයක් වෙත අමාත්‍යවරයා විසින් යොමු කරනු ලැබිය යුතු අතර, නියමය ප්‍රත්‍යාදිෂ්ට කළ යුතු ද හැඳ්ද යන ටහ පිළිබඳව ඒ උපදේශක මණ්ඩලය විසින් දින හැටක් ඇතුළත අමාත්‍යවරයාට උපදෙස් දෙනු ලැබිය යුතු ය.

(3) උපදේශක මණ්ඩලය විසින් අමාත්‍යවරයා වෙත දෙන ලද උපදෙස් සලකා බැලීමෙන් පසුව, ඒ ඉල්ලීම කරන ලද්දේ යම් සතු කිරීමේ නියමයක් සම්බන්ධයෙන් ද, ඒ නියමය අමාත්‍යවරයා විසින් ප්‍රත්‍යාදිෂ්ට කරනු ලැබිය හැකි ය.

වන්දි.

70ඒ. (1) 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබුවේ යම් ආයතනයක ව්‍යවසායක් ද ඒ ආයතනයේ දැයිති කරුවෝ, ඒ සතු කිසිම වෙනුවෙන් සාධාරණ වන්දියක් ලැබීමට හිමිකම් ලබන්නාහ.

(2) උපාධි ප්‍රදාන ආයතනයක් විසින් කර ගෙන යනු ලැබූ සහ 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ ව්‍යවසායක් වෙනුවෙන් ගෙවිය යුතු වන්දිය තක්සේරු කළ යුතු ආකාරය හා ඒ වන්දිය ගෙවිය යුතු ආකාරය සම්බන්ධයෙන් අමාත්‍යවරයා විසින් නියෝග සාදනු ලැබිය හැකි ය.

(3) (2) වන උපවගන්තිය යටතේ අමාත්‍ය වරයා විසින් සාදන ලද සෑම නියෝගයක් ම ගැසට් පත්‍රයෙහි පළ කරනු ලැබිය යුතු අතර, එය ගැසට් පත්‍රයෙහි පළ කරනු ලැබීමෙන් පසු හැකි පහසු ඉක්මණින් අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය.

(4) එසේ අනුමත කරනු නොලැබූ යම් නියෝගයක්, ඒ යටතේ කරන ලද කිසිවකට ඉන් හානි යක් නොමැතිව, එහි අනනුමතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු ය.

(5) යම් නියෝගයක් (4) වන උපවගන්තිය යටතේ පරිච්ඡින්න කරනු ලැබූ ලෙස සලකනු ලබන දිනය පිළිබඳ නිවේදනය ගැසට් පත්‍රයෙහි පළ කරනු ලැබිය යුතු ය.

(6) උපාධි ප්‍රදාන ආයතනයක් විසින් කර ගෙන යනු ලැබූ සහ 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ යම් ව්‍යවසායක් සම්බන්ධයෙන් කරනු ලැබිය යුතු සියලු ගෙවීම්, ඒකාබද්ධ අරමුදලට වැය බරක් විය යුතු ය.

(7) මේ වගන්තියෙහි “අයිතිකරු” යන්න උපාධි ප්‍රදාන ආයතනයක් විසින් කරගෙන යනු ලැබූ ව්‍යවසායක් සම්බන්ධයෙන් යෙදෙන පිට, ඒ ව්‍යවසායේ අයිතිකරු හෝ ඒ ව්‍යවසායේ කාර්ය සඳහා ගිවිසුම්වලට ඇතුළත් විමට දැයිතිකරු විසින් බලය දෙනු ලැබූ වෙනත් යම් තැනැත්තකු හෝ ඉන් අදහස් වේ.

70බ. (අ) 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ යම් දේපලක සන්නය, 70උ වගන්තිය යටතේ පත් කරනු ලැබූ නිසි බලධරයකුට භාර දීමට ප්‍රතික්ෂේප කරන හෝ පැහැර හරින; හෝ

(ආ) එවැනි යම් දේපලක සන්නය ගැන මෙන් එවැනි යම් නිසි බලධරයකු වලක්වන හෝ ඔහුට බාධා කරන හෝ කෙළින් ම හෝ අන්‍යාකාරයකින් වෙනත් යම් තැනැත්තකුටා එවැනි යම් නිසි බලධරයකු වැළැක්වීමට හෝ ඔහුට බාධා කිරීමට සලස්වන

යම් තැනැත්තකු, මේ පනත යටතේ වරදකට වරද කරූ විස යුතු අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරද කරූ කරනු ලැබූ විට, රුපියල් දසදහසක් නොඉක්මවන දඩයකට හෝ අවුරුදු තුනක් නොඉක්මවන කාලයක් සඳහා බන්ධනාගාරගත කිරීමකට හෝ ඒ දඩය හා බන්ධනාගාරගත කිරීම යන දඬුවම් දෙකට ම හෝ ඒ තැනැත්තා යටත් විය යුතු ය.

70ඔ. ආණ්ඩුක්‍රම ව්‍යවස්ථාවේ විධිවිධානවලට යටත්ව, උපාධි ප්‍රදාන ආයතනයක් විසින් කර ගෙන යනු ලබන ව්‍යවසායක්, 70ඊ වගන්තිය යටතේ කරන ලද නියමයක් මගින් ආණ්ඩුව සතු කරනු ලැබූ අවස්ථාවක. ඒ නියමයෙහි සඳහන් දිනයට ඉහතින් ම වූ දිනයෙහි IXඅ කොටස යටතේ ඒ ආයතනය විසින් ක්‍රියාත්මක කරනු ලැබිය හැකි (උපාධි, අභිඥන පත්‍ර සහ ඒ ආයතනය නමින් වූ වෙනත් ශාස්ත්‍රීය විශිෂ්ටතා ප්‍රදානය කිරීමේ බලය ද ඇතුළුව) සියලු බලතල, ඒ නියමයෙහි සඳහන් දින සිට බලපැවැත්වෙන පරිදි, ඒ කොටසේ විධිවිධානවලට යටත්ව, ඒ ව්‍යවසාය පරිපාලනය කිරීම සහ කළමනාකරණය සඳහා පත් කරන ලද නිසි බලධරයා විසින් ක්‍රියාත්මක කරනු ලැබිය හැකි අතර ඒ ආයතනය විසින් එවැනි යම් බලයක් ක්‍රියාත්මක කිරීම, ඒ දිනයේ සිට නතර කළ යුතු ය. ඒ කොටසේ විධිවිධාන, අවශ්‍ය වෙනස් කිරීම් සහිතව හා ආණ්ඩුක්‍රම ව්‍යවස්ථාවේ විධිවිධානවලට යටත්ව, ඒ කෑම ව්‍යවසායකට ම අදාළ විය යුතු ය.

නිසි
බලධරයාගේ
බලතල

ව්‍යවසායයක්
ලැව්වීම.

70ක. 70ඊ වගන්තිය යටතේ කරන ලද නියම යක් මගින් ආණ්ඩුව සතු කරනු ලැබූ ව්‍යවසායයක් සම්පූර්ණයෙන් ම හෝ එහි යම් කොටසක් හෝ මහජන යහපත පිණිස සහ ගැසට් පත්‍රයේ පළ කරනු ලබන නියමයක් මගින් යම් උසස් අධ්‍යාපන ආයතනයකට අමාත්‍යවරයා විසින් පවරා දෙනු ලැබිය හැකි අතර, ඒ ව්‍යවසාය පරිපාලනය කිරීම සහ කළමනාකරණය සඳහා පත් කරන ලද නිසි බලධරයා එසේ පවරනු ලැබූ ව්‍යවසායයෙන් හෝ එහි කොටසින් සංයුක්ත කරනු ලබන, ඒ උසස් අධ්‍යාපන ආයතනයේ යම් පීඨයක පීඨාධිපති ලෙස සලකනු ලැබිය යුතු ය; තව ද මේ පනතේ VII වන කොටසේ විධිවිධානවලට අනුකූලව ඒ පීඨයේ පීඨාධිපතිවරයකු තෝරා පත් කර ගනු ලබන තෙක්, එසේ කටයුතු කළ යුතු ය.

අර්ථ
නිරූපණය.

70ග. 70ඊ වගන්තියේ සිට 70ක වගන්තිය තෙක් වූ වගන්තිවල, “ව්‍යවසාය” යන්න උපාධි ප්‍රදාන ආයතනයක් සම්බන්ධයෙන් යෙදෙන විට, ඒ ආයතනය සම්බන්ධයෙන් 25අ වගන්තිය යටතේ කරන ලද නියමයෙහි සඳහන් කරන ලද යම් අධ්‍යයන ක්ෂේත්‍රවල උසස් අධ්‍යාපනය සංවර්ධනය කිරීම සඳහා වූ ව්‍යවසායයක් අදහස් වන අතර—

(අ) ඒ ආයතනය සම්බන්ධයෙන් 70ඊ වගන්තිය යටතේ කරන ලද නියමයේ දිනයට ඉහතින්ම වූ දිනයෙහි ඒ ව්‍යවසායේ කාර්ය සඳහා පාවිච්චි කරනු ලැබූ සියලු වංචල හා නිශ්චල දේපළ:

(ආ) ඒ දේපළ හෝ ව්‍යවසාය සම්බන්ධයෙන් හෝ ඒ දේපළින් හෝ ව්‍යවසායයෙන් උද්ගත වන සියලු අයිතිවාසිකම්, බලතල, වරප්‍රසාද හා සම්බන්ධතා සහ ඒ ව්‍යවසායේ සියලු බැරකම්; සහ

(ඇ) ඒ ව්‍යවසායට සම්බන්ධ හෝ අදාළ සියලු පොත්, ගිණුම් හා ලේඛන හෝ ඒ ව්‍යවසායේ දේපළ කිසිවක්

ඊට ඇතුළත් වේ.”.

3. මේ පනතේ සිංහල සහ දෙමළ භාෂා පාඨ අතර කිසියම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූල
තාවක්
සම්බන්ධයෙන්
සිංහල භාෂා
පාඨය
බලපැවැත්විය
යුතු බව.